
| प्रथमो5ध्यायः || 


अथ त्रिविधदुःखात्यन्तनिवृत्तिरत्यन्तपुरुषार्थ: || १|| 

न दृशत्तल्सिद्धि्निविृत्तेरप्यनुवृत्तिदर्शनात्‌ ||२|| 
प्रात्यहिकक्षुत्प्रतीकारवत्तत्प्रतीकारचेष्टना त्पुरुषार्थत्वम्‌ || ३|| 
सर्वासम्भवात्सम्भवे5पि सत्त्वासम्भवाद्धेयः प्रमाणकुशलैः ||४|| 
उत्कर्षादपि मोक्षस्य सर्वोत्कर्षश्रुतेः |५॥ 

अविशेषश्चोभयोः ||६|| 

न स्वभावतो बद्धस्य मोक्षसाधनोपदेशविधिः ||७|| 
स्वभावस्यानपायित्वादननुष्ठानलक्षणमप्रामाण्यम्‌ ||८|| 
नाशक्योपदेशविधिरुपदिष्टेषप्यनुपदेशः ||९|| 
शुक्लपटवद्वीजवच्चेत्‌ || १०|॥ 


शक्त्युद्धवानुद्धवाभ्यां नाशक्योपदेशः || ११॥ 














न कालयोगतो व्यापिनो नित्यस्य सर्वसम्बन्धात्‌ | १२॥ 
न देशयोगतोः5्प्यस्मात्‌ || १३॥|| 

नावस्थातो देहधर्मत्वात्तस्याः ||१४|| 

असड्गोज्यं पुरुष इति ||१५॥| 

न कर्मणान्यधर्मत्वादतिप्रसक्तिश्व || १ ६|| 

विचित्रभोगानुपप त्तिरन्यधर्मत्वे || १ ७|| 
प्रकृतिनिबन्धनाच्ेन्न तस्या अपि पारतन्‍्त्र्यम्‌ ||[१८|| 

न नित्यशुद्धबुद्धमुक्तस्वभावस्य तद्योगस्तद्योगादते ||१९| 
नाविद्यातो5्प्यवस्तुना बन्धायोगात्‌ ||२०॥| 

वस्तुत्वे सिद्धान्तहानिः ||२१॥ 

विजातीयझ्वदैतापत्तिश्व ||२२॥ 

विरुद्धोभयरूपा चेत्‌ ||२३॥| 

न तादृक्‍पदार्थाप्रतीतेः | २४|| 

न वयं षट्पदार्थवादिनो वैशेषिकादिवत्‌ ||२५॥| 
अनयितत्वे5पि नायौक्तिकस्य संग्रहो5न्यथा बालोन्मत्तादिसमत्वम्‌ ||२६॥|| 


नानादिविषयोपरागनिमित्तकोः5्प्यस्य ||२७|| 














न बाह्याभ्यन्तरयोरुपरज्योपर ज्ञकभावो5पि देशव्यवधानाच्छुघस्थपाटलि- 


पुत्रस्थयोरिव ||२८॥ 

द्योरेकदेशलब्धोपरागाजन्न व्यवस्था ||२९|| 
अदृष्टवशच्चित्‌ |३०|| 

न द्योरेककालायोगादुपकार्योपकारकभावः || ३ १|| 
पुत्रकर्मवदिति चेत्‌ ||३२॥ 

नास्ति हि तत्र स्थिर एकात्मा यो गर्भाधानादिना संस्क्रियेत ||३ ३|| 
स्थिरकार्यासिद्धेः क्षणिकत्वम्‌ ||३४|| 

न प्रत्यभिज्ञाबाधात्‌ || ३५॥| 

श्रुतिन्यायविरोधाज् ||३६॥|| 

दृष्टान्तासिद्धेश्व || ३७|| 

युगपज्जायमानयोर्न कार्यकारणभावः ||३८|| 
पूर्वापाय उत्तरायोगात्‌ ||३९|| 

तद्भावे तदयोगादुभयव्यभिचारादपि न ||४०|॥| 
पूर्वभावमात्रे न नियमः ||४१|| 


न विज्ञानमात्र बाह्नमृप्रतीतेः |४२|| 














तदभावे तदभावाच्छून्यं तहिं ||४३|| 

शून्यं तत्त्व भावो विनश्यति वस्तुधर्मत्वाद्विनाशस्य ||४४|| 
अपवादमात्रमबुद्धानाम्‌ ||४५॥|| 
उभयपक्षसमानक्षमत्वादयमपि ||४६॥|| 
अपुरुषार्थत्वमुभयथा ||४७|| 

न गतिविशेषात्‌ ||४८॥ 

निष्क्रियस्य तदसम्भवात्‌ ||४९|| 
मूर्तत्वाद्वटादिवत्समानधर्मा पत्तावपसिद्धान्तः ||५०|| 
गतिश्रुतिरप्युपाधियोगादाकाशवत्‌ ||५१॥| 

न कर्मणाप्यतद्धर्मत्वात्‌ ||५२|| 
अतिप्रसक्तिरन्यधर्मत्वे ||५३|| 
निर्गुणादिश्रुतिविरोधश्रवेति ||५४|| 
तद्योगो5प्यविवेकान्न समानत्वम्‌ ||५५॥| 
नियतकारणात्तदुच्छि त्तिध्वान्तवत्‌ |५६|| 
प्रधानाविवेकादन्याविवेकस्य तद्धाने हानम्‌ ||५७|| 


वाद्ात्र न तु तत्त्वं चित्तस्थितेः |५८॥ 














युक्तितोषपि न बाध्यते दिड्मूढवदपरो क्षादृते ||५९|| 
अचाक्षुषाणामनुमानेन बोधो धूमादिभिरिव वहनेः ||६०|| 


सत्त्वरजस्तमसां साम्यावस्था प्रकृतिः प्रकृतेरमहान्महतो5हंकारोडहंकारात्पश्चतन्मात्राण्युभयमिन्द्रियं 
तन्मात्रेभ्य: स्थूलभूतानि पुरुष इति पश्चविंशतिर्गणः ||६१॥|| 


स्थूलात्पश्चतन्मात्रस्य ||[६२|| 
बाह्याभ्यन्तराभ्यां तैश्वाहंकारस्य ||६३॥|| 
तेनान्‍तःकरणस्य ||६४|| 

ततः प्रकृतेः |६५॥| 
संहतपरार्थत्वात्पुरुषस्य || ६ ६|| 

मूले मूलाभावादमूलं मूलम्‌ ||६७|| 
पारम्पर्येथ्प्येकत्र परिनिष्ठेति संज्ञामात्रम्‌ ||[६८|| 
समानः प्रकृतेर्द्दयो: ||६९|| 
अधिकारित्रैविध्यान्न नियमः ||७०|| 
महदाख्यमाय्ं कार्य तन्‍्मनः ||७ १|| 
चरमो5हंकारः ||७२|| 
तत्कार्यत्वमुत्तरेषाम्‌ ||७३॥ 


आया्यहेतुता तद्दारा पारम्पर्येडप्यणुवत्‌ ||७४|| 














पूर्वभावित्वे द्ययोरेकतरस्य हाने5न्यतरयोगः ||७५|| 

परिच्छिन्न॑ न सर्वोपादानम्‌ ||७६|| 

तदुत्पत्तिश्रुतेश्व ||७७|| 

नावस्तुनो वस्तुसिद्धिः |७८|| 

अबाधाददुष्टकारणजन्यत्वाच्च नावस्तुत्वम्‌ ||७९|| 

भावे तद्योगेन तत्सिद्धिरभावे तदभावात्कुतस्तरां तत्सिद्धिः ||८०॥ 

न कर्मण उपादानायोगात्‌ ||८१|| 

नानुश्वविकादपि तत्सिद्धिः साध्यत्वेनावृत्तियोगादपुरुषार्थत्वम्‌ ||८२॥|| 
तत्र प्राप्तविवेकस्यानावृत्तिश्रुतिः ||८३|| 

दुःखाददुःखं जलाभिषेकवन्न जाड्यविमोक्ष: ||८४|| 

काम्ये5काम्ये5पि साध्यत्वाविशेषात्‌ ||८५॥ 

निजमुक्तस्य बन्धध्वंसमात्र परं न समानत्वम्‌ ||८६॥|| 

द्योरेकतरस्य वाप्यसंनिकृष्टार्थपरिच्छित्तिः प्रमा तत्साधकतमं यत्तत्‌ त्रिविध॑ प्रमाणं ||८७|| 
तत्सिद्धौ सर्वसिद्धेर्नाधिक्यसिद्धिः ||८८|| 

यत्सम्बद्धं सत्तदाकारोल्लेखि विज्ञान तत्प्रत्यक्षम्‌ ||८९|| 


योगिनामबह्मप्रत्यक्षत्वान्न दोष: | ९ ०|| 














लीनवस्तुलब्धातिशयसम्बन्धाद्वादोषः ||९१|| 
ईश्वरासिद्धेः | ९२|| 
मुक्तबद्धयोरन्यतराभावान्न तत्तसिद्धिः ||९३॥|| 
उभयथाप्यसत्करत्वम्‌ ||९४|| 

मुक्तात्मनः प्रशंसा उपासा सिद्धस्य वा ||९५॥ 
तत्संनिधानादधिष्ठातृत्वं मणिवत्‌ ||९६|| 
विशेषकार्येष्वपि जीवानाम्‌ |१९७|| 
सिद्धरूपबोद्धृत्वाद्वाक्यार्थोपदेशः ||९८|| 
अन्तःकरणस्य तदुज्ज्वलितत्वाल्लोहवदधिष्टातृत्वम्‌ ||९९|| 
प्रतिबन्धदृशः प्रतिबद्धन्ानमनुमानम्‌ ||१००| 
आप्तोपदेशः शब्दः ||१ ० १|| 

उभयसिद्धिः प्रमाणात्तदुपदेशः ||१ ०२|| 
सामान्यतो दृष्टादुभयसिद्धिः ||१ ०३॥| 
चिदवसानो भोगः ||१ ०४|| 

अकर्त्र॒पि फलोपभोगोष्न्नाग्मवत्‌ ||१०५|| 


अविवेकाद्दवा तत्सिद्धेः कर्तुः फलावगमः ||१ ० ६|| 














नोभयं च तत्त्वाख्याने ||१ ०७|| 
विषयो5॑विषयोः्प्यतिदूरादेहानोपादानाभ्यामिन्द्रियस्य ||१ ०८|| 
सौक्ष्म्यात्तदनुपलब्धिः ||१ ०९|| 
कार्यदर्शनात्तदुपलब्धे: | ११ ०| 
वादिविप्रतिपत्तेस्तदसिद्धिरिति चेत्‌ ||१ १ १॥ 
तथाप्येकतरदृष्ट्यैकतरसिद्धे्नॉपलापः ||१ १२॥ 
त्रिविधविरोधापत्तेः | १ १३॥ 

नासदुत्पादो नृशुड़्गवत्‌ ||१ १४|॥ 
उपादाननियमात्‌ ||११५॥|| 

सर्वत्र सर्वदा सर्वासम्भवात्‌ ||११६॥|| 

शक्तस्य शक्‍्यकरणात्‌ ||११७|| 

कारणभावाच्च ||१ १८|॥| 

भावे भावयोगश्वेन्न वाच्यम्‌ ||१ १९|| 
नाभिव्यक्तिनिबन्धनौ व्यवहाराव्यवहारौ ||१२०|| 
नाशः कारणलयः ||१२१॥ 


पारम्पर्यतो5न्वेषणाद्वीजाबरवत्‌ ||१२२॥ 














उत्पत्तिवद्वादोषः ||१२३॥| 

हेतुमदनित्यमव्यापि सक्रियमनेकमाश्रितं लिड्गम्‌ ||१२४| 
आज्जस्यादभेदतो वा गुणसामान्यादेस्तत्सिद्धिः प्रधानव्यपदेशाद्वा | १ २५|| 
त्रिगुणाचेतनत्वादि द्योः | १२६॥ 
प्रीत्यप्रीतिविषादाद्यैर्गुणानामन्योन्यं वैधर्म्यम्‌ ||१ २७|| 
लध्वादिधर्मैरन्योन्यं साधर्म्य वैधर्म्य गुणानाम्‌ ||१२८|| 
उभयान्यत्वात्कार्यत्वं महदादेघटटादिवत्‌ ||१२९|| 
परिमाणात्‌ |१३०॥ 

समन्वयात्‌ ||१३१॥ 

शक्तितश्वेति ||१३२|| 

तद्धाने प्रकृतिः पुरुषो वा ||१३३॥ 

तयोरन्यत्वे तुच्छत्वम्‌ ||१ ३४|| 

कार्यात्कारणानुमानं तत्साहित्यात्‌ ||१ ३५|| 

अव्यक्तं त्रिगुणाल्लिड्गात्‌ ||१३६|| 
तत्कार्यतस्तत्सिद्धेनापलापः ||१३७|| 


सामान्येन विवादाभावाद्धर्मवन्न साधनम्‌ ||१ ३८|| 














शरीरादिव्यतिरिक्तः पुमान्‌ ||१३९|| 

संहतपरार्थत्वात्‌ || १४०|| 

त्रिगुणादिविपर्ययात्‌ ||१४१॥ 

अधिष्ठानाच्ेति ||१४२|| 

भोक्तृभावात्‌ ||१४३|| 

कैवल्यार्थ प्रवृत्तेः | १ ४४| 

जडप्रकाशायोगात्प्रकाशः ||१४५|| 

निर्गुणत्वान्न चिद्धर्मा ||१४६|| 

श्रुत्या सिद्धस्य नापलापस्तत्प्रत्यक्षबाधात्‌ ||१४७|| 
सुषुध्याद्यसाक्षित्वम्‌ ||१४८|| 

जन्मादिव्यवस्थातः पुरुषबहुत्वम्‌ ||१४९| 
उपाधिभेदे5प्येकस्य नानायोग आकाशस्येव घटादिशिः ||१५०॥ 
उपाधिभ्भिद्यते न तु तद्बान्‌ | १ ५१॥| 

एवमेकत्वेन परिवर्तमानस्य न विरुद्धधर्माध्यासः ||१५२|| 
अन्यधर्मत्वेषपि नारोपात्तत्सिद्धिरेकत्वात्‌ || १५३|| 
नाद्वैतश्रुतिविरोधो जातिपरत्वात्‌ | १५४|| 














विदितबन्धकारणस्य दृष्ट्या तद्गपम्‌ ||१५५|| 

नान्धादृष्ट्या चक्षुष्मतामनुपलम्भः ||१५६|| 

वामदेवादिर्मक्तो नाद्वैतम्‌ ||१ ५७|| 

अनादावद्य यावदभावाद्ध विष्यदप्येवम्‌ || १ ५८|| 

इदानीमिव सर्वत्र नात्यन्तोच्छेदः || १ ५९|| 

पुरुषस्यात्यन्तबन्धोच्छेदाभावे यद्वा परममोक्षाभावे हेतुरुच्यतेव्यावृत्तोभयरूपः|| १ ६०|| 
साक्षात्‌ सम्बन्धात्‌ साक्षित्वम्‌ ||१६१॥ 

नित्यमुक्तत्वम्‌ | १६२॥|| 

औदासीन्यं चेति ||१६३॥| 

उपरागात्कर्तत्वं चित्सांनिध्याच्रित्सांनिध्यात्‌ || १ ६४|| 


|| इति प्रथमो5्ध्यायः || 


|| द्वितीयो5्ध्यायः || 
विमुक्तमोक्षार्थ स्वार्थ वा प्रधानस्य || १|| 
विरक्तस्य तत्सिद्धेः |२|| 


न श्रवणमात्रात्तत्सिद्धिरनादिवासनाया बलवत्त्वात्‌ ||३॥ 














बहुभृत्यवद्दा प्रत्येकम्‌ ||४|| 

प्रकृतिवास्तवे च पुरुषस्याध्याससिद्धिः |५॥ 
कार्यतस्तल्सिद्धेः || ६॥|| 

चेतनोद्देशान्रियमः कण्टकमोक्षवत्‌ ||७|| 
अन्ययोगे5पि तत्सिद्धिर्नाअस्थेनायोदाहवत्‌ ||८| 
रागविरागयोर्योगः सृष्टिः | ९|| 

महदादिक्रमेण पश्चभूतानाम्‌ ||१०॥ 
आत्मर्थवत्वात्सृष्टेनैषामात्मार्थ आरम्भः ||११॥ 
दिक्कालावाकाशादिभ्यः | १२| 

अध्यवसायो बुद्धिः ||१ ३|| 

तत्कार्य॑ धर्मादिः | १४|॥ 

महदुपरागाद्विपरीतम्‌ ||१५॥ 

अभिमानोःहंकारः ||१ ६|| 

एकादशपश्चतन्मात्र तत्कार्यम्‌ || १ ७|| 
सात्तिकमेकादशकं प्रवर्तते वैकृतादहंकारात्‌ ||१८|| 


कर्मेन्द्रियबुद्धीन्द्रियरान्‍्तरमेकादशकम्‌ ||१९|| 














आहड्कारिकत्वश्रुतेन भौतिकानि ||२०॥| 
देवतालयश्रुतिर्नारम्भकस्य ||२१॥ 
तदुत्पत्तिश्रुते्िनाशदर्शनाच्च ||२२॥| 
अतीन्द्रियमिन्द्रियं भ्रान्तानामधिष्ठाने ||२३॥|| 
शक्तिभेदेषपि भेदसिद्धौं नैकत्वम्‌ ||२४|| 

न कल्पनाविरोध:ः प्रमाणदृष्टस्य ||२५॥ 
उभयात्मकं मनः |२६॥| 
गुणपरिणामभेदान्नानात्वमवस्थावत्‌ ||२७|| 
रूपादिरसमलान्त उभयोः ||२८|| 
द्रष्टट्वादिरात्मनः करणत्वमिन्द्रियाणाम्‌ ||२९|| 
त्रयाणां स्वालक्षण्यम्‌ ||३०|| 

सामान्यकरण वृत्तिः प्राणाद्या वायवः पश्च |३१॥ 
क्रमशो5क्रमशश्रेन्द्रियवृत्तिः ||३ २|| 

वृत्तयः पश्चतय्यः क्लिष्टाक्लिष्टाः || ३ ३॥| 
तन्निवृत्तावुपशान्तोपरागः स्वस्थः ||३४|| 


कुसुमवच्च मणिः ||२५॥ 














पुरुषार्थ करणोड्धूवोः5्प्यदृष्ठोल्लासात्‌ ||३ ६|| 

धेनुवद्वत्साय ||३७|| 

करणं त्रयोदशविधमवान्तरभेदात्‌ || ३८|| 

इन्द्रियेष साधकतमत्वगुणयोगात्कुठारवत्‌ ||३९|| 

द्वयोः प्रधानं मनो लोकवद्भृत्यवर्गेषु ||४०|| 

अव्यभिचारात्‌ ||४१|| 

तथाशेषसंस्काराधारत्वात्‌ ||४२॥ 

स्मृत्यानुमानाच्च |४३॥|| 

सम्भवेन्न स्वतः ||४४]|| 

आपेक्षिको गुणप्रधानभावः क्रियाविशेषात्‌ ||४५॥|| 

तत्कर्मार्जितत्वात्तदर्थमभिचेष्टा लोकवत्‌ ||४६|| 

समानकर्मयोगे बुद्धेः प्राधान्यं लोकवल्लोकवत्‌ ||४७|| 
|| इति द्वितीयो5्ध्यायः || 


|| तृतीयो5ध्यायः || 


अविशेषाद्विशेषारम्भः || १|| 














तस्माच्छरीरस्य ||२|| 

तद्वीजात्संसृतिः ||३|| 

आविवेकाच्च प्रवर्तनमविशेषाणाम्‌ ||४|| 
उपभोगादितरस्य ||५|| 

सम्प्रति परिष्वक्तो द्वाभ्याम्‌ ||६|| 

मातापितृजं स्थूलं प्रायश इतरन्न ||७|| 
पूर्वोत्पत्तेस्तत्कार्यत्वं भोगादेकस्य नेतरस्य ||८|| 
सप्तदशैक॑ लिडगम्‌ ||९|| 

व्यक्तिभेद: कर्मविशेषात्‌ ||१ ०|| 
तदधिष्ठानाश्रये देहे तद्वादात्तद्वादः ||१ १॥ 

न स्वातन्त्र्यात्तदृते छायावच्चित्रवच्च ||१ २|| 
मूर्तत्वेषपि न संघातयोगात्‌ ||१३॥ 
अनुपरिमाणं तत्कृतिश्रुतेः | १४|| 
तदन्नमयत्वादिश्रुतेश्व || १ ५|| 

पुरुषार्थ संसूतिर्लिड्गानां सूपकारवद्राज्ञ: || १ ६|| 


पाश्चभौतिको देहः || १७|| 














चातुर्भातिकमित्येके || १ ८|| 

ऐकभौतिकमित्यपरे ||१९|| 

नसांसिद्धिकं चैतन्यं प्रत्येकादृष्टे: |२०|| 
प्रपश्चमरणाद्यभावश्व ||२१| 
मदशक्तिवच्चेत्प्रत्येकपरिदृष्टे सांहत्ये तदुद्भवः ||२२॥| 
ज्ञानान्मुक्तिः |२३॥ 

बन्धो विपर्ययात्‌ |२४|॥ 

नियतकारणत्वान्न समुच्नयविकल्पौ ||२५|| 
स्वप्नजागराभ्यामिव मायिकामायिकाभ्यां नोभयोर्मुक्ति: पुरुषस्य ||२६|| 
इतरस्यापि नात्यन्तिकम्‌ |२७|| 

संकल्पिते5प्येवम्‌ ||२८॥| 

भावनोपचयाच्छुद्धस्य सर्व प्रकृतिवत्‌ ||२९|| 
रागोपहतिध्यानम्‌ ||३०॥|| 

वृत्तिनिरोधात्तत्सिद्धिः |३१॥ 

धारणासनस्वकर्मणा तत्तसिद्धिः || ३२|| 


निरोधश्छर्दिविधारणाभ्याम्‌ ||३३॥ 














स्थिरसुखमासनम्‌ ||३४| 

स्वकर्म स्वाश्रमविहितकर्मानुष्ठानम्‌ ||३५॥ 
वैराग्यादभ्यासाच्च ||३६| 

विपर्ययभेदाः पश्च ||३७॥|| 
अशक्तिरष्टाविंशतिधा ||३८॥ 

तुष्टिनवधा ||३९| 

सिद्धिरष्टधा ||४०॥ 

अवान्तरभेदाः पूर्ववत्‌ ||४१॥|| 
एवमितरस्याः ||४२| 
आध्यात्मिकादिभेदान्नवधा तुष्टिः ||४३॥| 
ऊहादिशिः सिद्धिरष्टधा |४४|| 
नेतरादितरहानेन विना ||४५|| 
दैवादिप्रभेदा ||४ ६|| 

आब्रह्मस्तम्बपर्यन्तं तत्कृते सृष्टिराविवेकात्‌ ||४७|| 
ऊर्ध्व॑ सत््वविशाला ||४८| 


तमोविशाला मूलतः ||४९| 














मध्ये रजोविशाला |५०॥ 

कर्मवैचित्र्यात्प्रधानचेष्टा गर्भदासवत्‌ |५१ ॥ 
आवृत्तिस्तत्राप्युत्तरोत्तरयोनियोगाद्धेयः | ५२॥| 

समानं जरामरणादिजं दुःखम्‌ ||५३|| 

न कारणलयात्कृतकृत्यता मग्रवदुत्थानात्‌ ||५४| 
अकार्यत्वेषपि तद्योगः पारवश्यात्‌ ||५५|| 

स हि सर्ववित्सर्वकर्ता |५६|| 

ईद्शेश्वरसिद्धिः सिद्धा ||५७|| 

प्रधानसृष्टिः परार्थ स्वतोः्प्यभोत्तृत्वादुष्टकुडकुमवहनवत्‌ ||५८|| 
अचेतनत्वे5पि क्षीरवच्चैष्टितं प्रधानस्य ||५९॥|| 
कर्मवद्दृष्टे(कृष्टे)र्वा कालादेः ||६०|| 
स्वभावाचैष्टितमनभिसंधानादभूत्यवत्‌ || ६ १|| 
कर्माकृष्टेर्वानादितः ||६ २|| 

विविक्तबोधात्सृष्टिनिवृत्तिः प्रधानस्य सूदवत्पाके ||६ ३|| 
इतर इतरवत्तद्दोषात्‌ | ६४|| 


द्योरेकतरस्य वौदासीन्यमपवर्गः ||६५॥ 














अन्यसृष्ट्युपरागे5पि न विरज्यते5प्रबुद्धरज्जुतत्त्वस्यैवो रगः || ६ ६|| 
कर्मनिमित्तयोगाच्च ||६७|| 

नैरपेक्ष्येषपि प्रकृत्युपकारेडविवेको निमित्तम्‌ ||[६८|| 
नर्तकीवत्प्रवृत्तस्यापि निवृत्तिश्वचारितार्थ्यात्‌ |६९|| 

दोषबोधे5पि नोपसर्पणं प्रधानस्य कुलवधूवत्‌ ||७०|| 

नैकान्ततो बन्धमोक्षौ पुरुषस्याविवेकादूते ||७ १॥| 
प्रकृतेराज्स्यात्ससड्गत्वात्पशुवत्‌ ||७२|| 

रूपै: सप्तभिरात्मानं बश्चाति प्राधानं कोशकारवद्दिमोचयत्येकरूपेण ||७ ३|| 
निमित्तत्वमविवेकस्य न दृष्टहानिः ||७४|| 

तत्त्वाभ्यासान्नेति नेतीति त्यागाद्विवेकसिद्धिः |७५|| 
अधिकारिप्रभेदान्न नियमः ||७ ६|| 

बाधितानुवृत्त्या मध्यविवेकतो5प्युपभोगः ||७७|| 

जीवन्मुक्तश्व ||७८|| 

उपदेश्योपदेष्ट त्वात्तत्सिद्धिः ||७९|| 

श्रुतिश्व ||[८०|| 


इतरथान्धपरम्परा ||८१॥|| 














चक्रभश्रमणवद्धूतशरीरः ||८२॥ 

संस्कारलेशतस्तत्सिद्धिः |८३॥| 

विवेकान्निःशेषदुःखनिवृत्तौ कृतकृत्यता नेतराज्नेतरात्‌ ||८४|| 
|| इति तृतीयो5्ध्यायः || 


|| चतुर्थोध्ध्यायः || 
राजपुत्रवत्तत्त्वोपदेशात्‌ ||१|| 
पिशाचवदन्यार्थोपदेशे5पि ||२|| 
आवृत्तिरसकृदुपदेशात्‌ ||३॥ 
पितापुत्रवदुभयोर्दृष्टत्वात्‌ ||४|॥ 
श्येनवत्सुखदुःखी त्यागवियोगाभ्याम्‌ ||५|| 
अहिनिर््लयनीवत्‌ ||६|| 
छिन्नहस्तवद्वा ॥७| 
असाधनानुचिन्तनं बन्धाय भरतवत्‌ ||८|| 
बहुभियोंगे विरोधो रागादिभिः कुमारीशडखवत्‌ ||९|| 


द्वाभ्यामपि तथैव ||१०|| 














निराशः सुखी पिड्गलावत्‌ ||१ १॥ 

अनारम्भेषपि परगृहे सुखी सर्पवत्‌ ||१२|| 
बहुशास्त्रगुरूपासने5पि सारादानं षट्पदवत्‌ ||१३॥| 
इषुकारवन्नैकचित्तस्य समाधिहानिः ||१ ४|| 
कृत(व्रत)नियमलड््घनादानर्थक्यं लोकवत्‌ ||१५॥|| 
तद्विस्मरणे5पि भेकीवत्‌ ||१ ६|| 

नोपदेशश्रवणे5पि कृतकृत्यता परामर्शादृते विरोचनवत्‌ ||१७॥| 
दृष्टस्तयोरिन्द्रस्य || १ ८| 

प्रणतिब्रह्म॒चर्योपसर्पणानि कृत्वा सिद्धिर्बहकालात्तद्वत्‌ || १ ९|| 
न कालनियमो वामदेववत्‌ ||२०॥| 
अध्यस्तरूपोपासनात्पारम्पर्येण यज्ञोपासकानामिव ||२१॥| 
इतरलाभेः्प्यावृत्तिः पश्चाग्रियोगतो जन्मश्रुतेः |२२॥| 
विरक्तस्य हेयहानमुपादेयोपादानं हंसक्षीरवत्‌ ||२३|| 
लब्धातिशययोगाद्वा तद्बत्‌ |२४|॥ 

न कामचारित्वं रागोपहते शुकवत्‌ ||२५॥ 


गुणयोगाद्वद्धः शुकवत्‌ ||२६|| 














न भोगाद्रागशान्तिर्मुनिवत्‌ || २७|| 

दोषदर्शनादुभयोः ||२८|| 

न मलिनचेतस्युपदेशबीजप्ररोहो5जवत्‌ ||२९|| 

नाभासमात्रमपि मलिनदर्पणवत्‌ ||३०|| 

न तज्जस्यापि तद्गूपता पड़कजवत्‌ ||३ १॥ 

न भूतियोगे5पि कृतकृत्यतोपास्यसिद्धिवदुपास्यसिद्धिवत्‌ ||३२॥| 


|| इति चतुर्थोध्ध्यायः || 


| पश्चमो5्ध्यायः || 
मड़गलाचरणं शिष्टाचारात्फलदर्शनाच्छुतितश्वेति ||१॥ 
नेश्वराधिष्ठिते फलनिष्पत्तिः कर्मणा तत्सिद्धेः ||२॥ 
स्वोपकारादधिष्ठानं लोकवत्‌ ||३|| 
लौकिकेश्वरवदितरथा ||४|| 
पारिभाषिको वा | ५|| 
न रागादूते तत्सिद्धिः प्रतिनियतकारणत्वात्‌ ||६|| 
तद्योगेषपि न नित्यमुक्तः ||७|| 














प्रधानशक्तियोगाच्चैत्सड्गापत्तिः ||८|| 
सत्तामात्र च्ैल्सर्वैश्वर्यम्‌ ||९॥|| 
प्रमाणाभावान्न तत्सिद्धिः | १ ०॥ 
सम्बन्धाभावान्नानुमानम्‌ ||१ १॥ 
श्रुतिरपि प्रधानकार्यत्वस्य ||१२॥|| 
नाविद्याशक्तियोगो निःसडगस्य ||१३॥|| 
तद्योगे तत्सिद्धावन्योन्याश्रयत्वम्‌ || १४|| 
न बीजान्नरवत्सादिसंसारश्रुतेः | १५|| 
विद्यातोब्न्यत्वे ब्रह्मवाधप्रसडगः ||१ ६|| 
अबाधे नैष्फल्यम्‌ ||१७|| 

विद्याबाध्यत्वे जगतोः्प्येवम्‌ ||? ८|| 
तद्गूपत्वे सादित्वम्‌ ||१९|| 

न धर्मापलापः प्रकृतिकार्यवैचित्र्यात्‌ ||२०|| 
श्रुतिलिइ्गादिभिस्तत्सिद्धिः ||२१॥| 

न नियमः प्रमाणान्तरावकाशात्‌ ||२२॥| 


उभयत्राप्येवम्‌ ||२३|| 














अर्थाल्सिद्धिश्वेत्समानमुभयोः ||२४|| 
अन्तःकरणधर्मत्वं धर्मादीनाम्‌ ||२५॥ 
गुणानां(गुणादीनां) नात्यन्तबाधः ||२६|| 
पञ्चावयवयोगात्सुखसंवित्ति: ||२७| 

न सकृद्ट हणात्सम्बन्धसिद्धिः ||२८|| 
नियतधर्मसाहित्यमुभयोरेकतरस्य वा व्याप्ति: |२९|| 
न तत्त्वान्तरं वस्तुकल्पनाप्रसक्तेः ||३०|| 
निजशक्त्युद्धवमित्याचार्याः ||३१|| 

आधेयशक्तियोग इति पश्चशिखः ||३२॥|| 

न स्वरूपशक्तिर्नियमः पुनर्वादप्रसक्तेः |३३॥ 
विशेषणानर्थक्यप्रसक्तेः | ३४|| 
पलल्‍लवादिष्वनुपप्त्तेश्व ||२५॥|| 

आधेयशक्तिसिद्धौ निजशक्तियोगः समानन्यायात्‌ ||३ ६|| 
वाच्यवाचकभावः सम्बन्ध: शब्दार्थयोः ||३७|| 
त्रिभिः सम्बन्धसिद्धिः ||३८|| 


न कार्य नियम उभयथा दर्शनात्‌ |३९॥|॥ 














लोके व्युत्पन्नस्य वेदार्थप्रतीतिः ||४०|| 

निजश क्तिर्व्युत्पत्त्या व्यवच्छिद्यते ||४३॥| 
योग्यायोग्येषु प्रतीतिजनकत्वात्तत्सिद्धिः ||४४|| 
न नित्यत्वं वेदानां कार्यत्वश्रुतेः |४५॥| 

न पौरुषेयत्वं तत्कर्तुः पुरुषस्याभावात्‌ ||४६|| 
मुक्तामुक्तयोरयोग्यत्वात्‌ ||४७|| 
नापौरुषेयत्वान्नित्यत्वमन्नरादिवत्‌ ||४८|| 
तेषामपि तद्योगे दृष्टबाधादिप्रसक्तिः ||४९|| 
यस्मिन्नदृष्टेषपि कृतबुद्धिरुपजायते तत्पौरुषेयम्‌ ||५०|| 
निजशक्त्यभिव्यक्तेः स्वतः प्रामाण्यम्‌ ||५ १॥| 
नासतः ख्यान॑ नृशुडगवत्‌ ||५२|| 

न सतो बाधदर्शनात्‌ |५३|| 

नानिर्वचनीयस्य तदभावात्‌ ||५४|| 
नान्यथाख्यातिः स्ववचोव्याघातात्‌ ||५५॥ 
सदसत्ख्यातिर्बाधाबाधात्‌ |५६॥|| 


प्रतीत्यप्रतीतिभ्यां न स्फोटात्मकः शब्दः ||५७|| 














न शब्दनित्यत्वं कार्यताप्रतीतेः | ५८|| 
पूर्वसिद्धसत्त्वस्याभिव्यक्तिदीपेनेव घटस्य ||५९|| 
सत्कार्यसिद्धान्तश्रेत्सिद्धसाधनम्‌ ||६०॥|| 

नाद्वैतमात्मनो लिड्गात्तद्धेदप्रतीतेः ||६ १|| 

नानात्मनापि प्रत्यक्षबाधात्‌ ||६ २|| 

नोभाभ्यां तेनैव ||६३॥ 

अन्यपरत्वमविवेकानां तत्र | ६४|| 

नात्माविद्या नोभयं जगदुपादानकारणं निःसड्गत्वात्‌ ||९५॥ 
नैकस्यानन्दचिद्रूपत्वे द्रयोर्भदात्‌ ||६६| 

दुःखनिवृत्तेगौणः ||६७|| 

विमुक्तिप्रशंसा मन्दानाम्‌ ||६८|| 

न व्यापकत्वं मनसः करणत्वादिन्द्रियत्वाद्वा वास्यादिवच्चक्षुरादिवत्‌ ||६९|| 
सक्रियत्वाहतिश्रुतेः |७०|| 

न निर्भागत्वं तद्योगाद्वटवत्‌ ||७१|| 
प्रकृतिपुरुषयोरन्यत्सर्वमनित्यम्‌ ||७२|| 


न भागलाभो भागिनः निर्भागत्वश्रुतेः ||७३|| 














नानन्दाभिव्यत्तिर्मुक्तिनिर्धि्मत्वात्‌ |७४|| 

न विशेषगुणोच्छि त्तिस्तद्वत्‌ |७५॥| 

न विशेषगतिर्निष्क्रियस्य ||७ ६|| 
नाकारोपरागोच्छत्तिः क्षणिकत्वादिदोषात्‌ ||७७|| 

न सर्वोच्छित्तिरपुरुषार्थत्वादिदोषात्‌ ||७८|| 

एवं शून्यमपि ||७९|| 

संयोगाश्व वियोगान्ता इति न देशादिलाभो5पि ||८०|| 
न भागियोगो भागस्य ||८ १|| 
नाणिमादियोगोः्प्यवश्यम्भावित्वात्तदुच्छित्तेरितरयोगवत्‌ ||८२|| 
नेन्द्रादिपदयोगो5$पि तद्वत्‌ ||८३|| 

न भूतप्रकृतित्वमिन्द्रियाणामाहडकारिकत्वश्रुतेः ||८४|| 
न षट्पदार्थनियमस्तद्वोधान्मुक्ति: |८५|| 
षोडशादिष्वप्येवम्‌ ||८६॥| 

नाणुनित्यता तत्कार्यत्वश्रुतेः |८७|| 

न निर्भागत्वं कार्यत्वात्‌ ||८८|| 


न रूपनिबन्धनात्प्रत्यक्षनियमः ||८९|| 














न परिमाणचातुर्विध्य॑ द्वाभ्यां तद्योगात्‌ ||९०|| 

अनित्यत्वेषपि स्थिरतायोगात्प्रत्यभिज्ञानं सामान्यस्य ||९१॥ 

न तदपलापस्तस्मात्‌ |९२॥| 

नानन्‍्यनिवृत्तिरूपत्वं भावप्रतीतेः ||९३॥| 

न तत्त्वान्तरं सादृश्य॑ प्रत्यक्षोपलब्धे: ||९४|| 
निजशक्त्यभिव्यक्तिर्वा वैशिष्ट्यात्तदुपलब्धे: |९५॥ 

न संज्ञासंज्ञिसम्बन्धो5पि ||९६|| 

न सम्बन्धनित्यतोभयानित्यत्वात्‌ ||९७|| 

नाजः सम्बन्धो धर्मिग्राहकमानबाधात्‌ ||९८|॥| 

न समवायोइस्ति प्रमाणाभावात्‌ ||९९|| 

उभयत्राप्यन्यथारिद्धेर्न प्रत्यक्षमनुमानं वा ||१ ० ०|| 
नानुमेयत्वमेव क्रियाया नेदिष्ठस्य तत्तद्वतोरेवापरोक्षप्रतीतेः || १० १|| 
न पाश्चभौतिकं शरीरं बहूनामुपादानायोगात्‌ ||१०२|| 

न स्थूलमिति नियम आतिवाहिकस्यापि विद्यमानत्वात्‌ ||१०३॥|| 
नाप्राप्तप्रकाशकत्वमिन्द्रियाणामप्राप्तेः सर्वप्राप्तेर्वा | १ ०४|| 


न तेजो5पसर्पणात्तैजसं चक्षुर्वृत्तितस्तत्सिद्धेः ||१ ०५॥| 














प्राप्तार्प्रकाशलिड्गादवृत्तिसिद्धिः || १ ० ६|| 

भागगुणाभ्यां तत्त्वान्तरं वृत्तिः सम्बन्धार्थ सर्पतीति ||१ ०७|| 

न द्रव्यनियमस्तद्योगात्‌ ||१ ०८|| 

न देशभेदे5्प्यन्योपादानतास्मदादिवन्नियमः ||१०९|| 
निमित्तव्यपदेशात्तद्मयपदेशः ||११०॥| 
ऊष्मजाण्डजजरायुजोड्धिज्जसांकलिपकसांसिद्धिकं चेति न नियमः ||१११॥ 
सर्वेषु पृथिव्युपादानमसाधारण्यात्तद्यपदेशः पूर्ववत्‌ ||११२॥ 

न देहारम्भकस्य प्राणत्वमिन्द्रियशक्तितस्तत्तसिद्धेः | ११३|| 
भोक्त्रधिष्ठानाड्रोगायतननिर्माणमन्यथा पूतिभावप्रसडगात्‌ ||१ १४| 
भृत्यद्वारा स्वाम्यधिष्ठितिनैंकान्तात्‌ || १ १५॥ 

समाधिसुषुप्तिमोक्षेषु ब्रह्मरूपता ||१ १ ६॥|| 

द्वयो: सबीजमन्यत्र तद्धतिः ||११७|| 

द्वयोरिव त्रयस्यापि दृष्टत्वान्न तु द्वौ | ११८॥ 

वासनयानर्थर्यापनं दोषयोगेड॑पि न निमित्तस्य प्रधानबाधकत्वम्‌ ||११९| 
एकः संस्कार: क्रियानिर्वर्तको न तु प्रतिक्रियं संस्कारभेदा बहुकल्पनाप्रसक्तेः ||१२०|| 


न बाह्मबुद्धिनियम: ||१२१॥ 














वृक्षगुल्मलतौषधिवनस्पतितृणवीरुधादीनामपि भोक्तृुभोगायतनत्वं पूर्ववत्‌ ||१ २२|| 
तदेतद्‌ वृक्षादीनां भोक्तुेभोगायतनत्वमन्तःसंज्ञत्वं च स्मृतेश्व ||१२३॥| 

न देहमात्रतः कर्माधिकारित्वं वैशिष्ट्यश्रुतेः | १ २४|| 

त्रिधा त्रयाणां व्यवस्था कर्मदेहोपभोगदेहोभयदेहाः || १ २५॥ 

न कि चिदप्यनुशयिनः ||१२६॥ 

न बुद्ध्यादिनित्यत्वमाश्रयविशेषेषपि वहिनिवत्‌ ||१२७|| 

आश्रयासिद्धिश्व | १ २८॥ 

योगसिद्धयो5प्यौषधादिसिद्धिवन्नापलपनीयाः ||१२९|| 

न भूतचैतन्यं प्रत्येकादृष्टे: सांहत्ये च सांहत्ये च ||१३०|| 


|| इति पश्चमोष्ध्यायः || 


|| षष्ठो5ध्यायः || 
अस्त्यात्मा नास्तित्वसाधनाभावात्‌ ||१॥|| 
देहादिव्यतिरिक्तोड्सौ वैचित्र्यात्‌ ||२|| 
षष्ठीव्यपदेशादपि ||३॥|| 


न शिलापुत्रवद्धमिंग्राहकमानबाधात्‌ ||४|| 














अत्यन्तदुःखनिवृत्त्या कृतकृत्यता ||५|| 

यथा दुःखात्क्लेशः पुरुषस्य न तथा सुखादभिलाषः ||६|| 
कुत्रापि कोषपि सुखी न ||७|| 

तदपि दुःखशबलमिति दुःखपक्षे निःक्षिपन्ते विवेचकाः ||८|| 
सुखलाभाभावादपुरुषार्थत्वमिति चेन्न द्वैविध्यात्‌ ||९|| 
निर्गुणत्वमात्मनोड्सड्गत्वादिश्रुतेः || १ ०|| 

परधर्मत्वेषपि तत्सिद्धिरविवेकात्‌ ||१ १|| 
अनादिरविवेकोः्न्यथा दोषद्वयप्रसक्तेः | १ २॥| 

न नित्यः स्यादात्मवदन्यथानुच्छित्ति: ||१३|| 
प्रतिनियतकारणनाश्यत्वमस्य ध्वान्तवत्‌ ||१४|| 

अत्रापि प्रतिनियमो5न्वयव्यतिरिकात्‌ ||१५॥| 
प्रकारान्तरासम्भवादविवेक एव बन्धः ||१६|| 

न मुक्तस्य पुनर्बन्धयोगो5्प्यनावृत्तिश्रुतेः || १७|| 
अपुरुषार्थत्वमन्यथा || १ ८|| 

अविशेषापत्तिरुभयोः || १ ९|| 


मुक्तिरन्तरायध्वस्तेर्न परः ||२०|| 














तत्राप्यविरोधः ||२१॥| 

अधिकारित्रैविध्यान्न नियमः ||२२॥ 
दार्ल्यार्थमुत्तरेषाम्‌ |२३॥ 

स्थिरसुखमासनमिति न नियमः ||२४|| 

ध्यान निर्विषयं मनः ||२५॥ 
उभयथाप्यविशेषश्चेन्नैवमुपरागनिरोधाद्विशेषः ||२६॥|| 
निःसड्गे5प्युपरागोडविवेकात्‌ ||२७|| 
जपास्फटिकयोरिव नोपरागः किं त्वभिमानः ||२८|| 
ध्यानधारणाभ्यासवैराग्यादिभिस्तन्निरोधः ||२९|| 
लयविक्षेपयोव्यविच्त्येत्याचार्याः || ३०|| 

न स्थाननियमश्रित्तप्रसादात्‌ || ३ १|| 
प्रकृतेराद्योपादानतान्येषां कार्यत्वश्रुतेः || ३ २|| 
नित्यत्वेषपि नात्मनो योग्यत्वाभावात्‌ ||३३॥| 
श्रुतिविरोधान्न कुतर्कापसदस्यात्मलाभः ||३४|| 
पारम्पर्येपि प्रधानानुवृत्तिरणुवत्‌ || ३५|| 


सर्वत्र कार्यदर्शनाद्विभुत्वम्‌ || ३ ६|| 














गतियोगे5प्याद्यकारणताहानिरणुवत्‌ ||३७|| 
प्रसिद्धाधिक्यं प्रधानस्य न नियमः ||३८|| 
सत्त्वादीनामतठद्धर्मत्वं तद्गपत्वात्‌ ||३९|| 

अनुपभोगे5पि पुमर्थ सृष्टि: प्रधानस्योष्ट्रकुन्नमवहनवत्‌ ||४०|| 
कर्मवैचित्र्यात्सृष्टिवैचित्र्यम्‌ ||४ १|| 

साम्यवैषम्याभ्यां कार्यद्रयम्‌ ||४२|| 

विमुक्तबोधान्न सृष्टि: प्रधानस्य लोकवत्‌ ||४३॥|| 
नान्योपसर्पणेड॑पि मुक्तोपभोगो निमित्ताभावात्‌ |४४|॥ 
पुरुषबहुत्वं व्यवस्थातः ||४५|| 

उपाधिश्रेत्तत्सिद्धौ पुनर्द्वतम्‌ ||४६|| 

द्वाभ्यामपि प्रमाणविरोधः ||४७|| 

द्वाभ्यामप्यविरोधान्न पूर्वमुत्तरं च साधकाभावात्‌ ||४८|| 
प्रकाशतस्तत्तसिद्धौ कर्मकर्तविरोध: ||४९|| 

जडव्यावृत्तो जडड प्रकाशयति चिद्रूपः |५०|| 

न श्रुतिविरोधो रागिणां वैराग्याय तत्सिद्धेः |५१॥ 


जगत्सत्यत्वमदुष्टकारणजन्यत्वाद्वाधकाभावात्‌ |५२॥ 














प्रकारान्तरासम्भवा त्सदुत्पत्तिः ||५३॥|| 

अहंकारः कर्ता न पुरुषः |५४|| 

चिदवसाना भुक्तिस्तत्कर्मार्जितत्वात्‌ ||५५॥ 
चन्द्रादिलोकेड्प्यावृत्तिनिमित्तसद्भावात्‌ ||५६॥|| 

लोकस्य नोपदेशात्तसिद्धिः पूर्ववत्‌ |५७॥|| 

पारम्पर्येण तत्सिद्धौ विमुक्तिश्रुतिः |५८॥ 

गतिश्रुतेश्व व्यापकत्वेउप्युपाधियोगाद्भोगदेशकाललाभो व्योमवत्‌ |५९| 
अनधिष्ठितस्य पूतिभावप्रसडुगान्न तत्सिद्धिः ||६०|| 

अदृष्टद्वारा चेदसम्बद्धस्य तदसम्भवाज्जलादिवदड्कुरे ||६१॥ 
निर्गणत्वात्तदसम्भवादहंकारधर्मा होते ||६२॥|| 

विशिष्टस्य जीवत्वमन्वयव्यति्रिकात्‌ ||६३॥| 

अहंकारकर्त्रधीना कार्यसिद्धिर्नेश्वराधीना प्रमाणाभावात्‌ ||६४|| 
अदृष्टोद्भूतिवत्समानम्‌ ||६५|| 

महतोे्न्यत्‌ |॥६६॥|| 

कर्मनिमित्तः प्रकृतेः स्वस्वामिभावो5्प्यनादिबीजाइकुरवत्‌ ||६७|| 
अविवेकनिमित्तो वा पश्चशिखः ||६८|| 














लिड्गशरीरनिमित्तक इति सनन्दनाचार्यः ||६९|| 
यद्वा तद्बा तदुच्छित्तिः पुरुषार्थस्तदुच्छित्ति: पुरुषार्थ: |७०|॥| 


|| इति षष्लोष्ध्यायः || 


|| इति सांख्यदर्शनम्‌ || 


है है हे ९3 (&] 897स्‍709 [&]9002843043 | 9002843043 / 9002843063 
है 0/900/9097202060#79.00॥7 ४४७४ ॥[05:॥/0/90॥#909॥.00 








